




स्वर्गद्वारी नगरपालिकाको आ.व. २०७६/०७७को
बजेट वक्तव्य




स्वर्गद्वारी नगरपालिका
५ नं. प्रदेश, प्यूठान
नेपाल
२०७३ आषाढ


स्वर्गद्वारी नगरपालिकाको पाँचौ नगरसभा

२०७६ आषाढ -१० गते मंगलबार

नगर उप प्रमुख श्री गोमा रेग्मी ज्यूवाट प्रस्तुत गर्नु भएको



आ.वा.२०७६/०७७ को बजेट वक्तव्य



स्वर्गद्वारी नगरपालिका

५ नं. प्रदेश, भिंगृ प्यूठान

नेपाल

२०७३

आ.व. २०७६/०७७ को स्वर्गद्वारी नगरपालिकाको वजेट वक्तव्य

१. गरिमामय यस पाँचौ नगर सभाका अध्यक्ष ज्यू, नगरसभा सदस्य ज्यूहरु, हाम्रो निमन्त्रणालाई स्वीकार गरि पाल्नु भएका नगर स्तरीय राजनैतिक दलका प्रमुख एवं प्रतिनिधी ज्यूहरु, विभिन्न कार्यालय, संघ संस्थाका प्रमुख एवं प्रतिनिधी ज्यूहरु, पत्रकार ज्यूहरु, सुरक्षा कर्मिज्यूहरु,सम्पूर्ण कर्मचारी मित्रहरु एवं अन्य उपस्थित सम्पूर्ण महानुभावहरुलाई हार्दिक स्वागत गर्दछु ।
२. नेपालको संविधानले संस्थागत गरेको संघीय शासन प्रणाली अन्तरगत गठन भएको स्थानीय तहका जनताको अमूल्य मतको आधारमा स्थापना भएको यस स्वर्गद्वारी नगरपालिकाको यस गरिमामय पाँचौ नगर सभामा म नगर उप प्रमुखको हैसियतले आ.व. २०७६/ ०७७ को वजेट प्रस्तुत गर्न पाउदा म गौरवान्वित भएको छु ।
३. लोकतन्त्र, गणतन्त्र, राजनैतिक स्वतन्त्रता एवं लोकतान्त्रिक मूल्य र मान्यता र आमूल परिवर्तनका निम्ती नेपाली जनताले पटक पटक गर्दै आएको जनआन्दोलन, जनसंघर्ष, जनयुद्धको त्याग र वलिदानले गौरवपूर्ण इतिहासलाई स्मरण गर्दै सबै प्रकारका संघर्षमा देश र जनताका निम्ती जीवन समर्पण गर्ने अमर शहिदहरु प्रति उच्च श्रद्धाका साथ भावपूर्ण श्रद्धान्जली अर्पण गर्दछु । साथै नेपाली समाजलाई अग्रगामी परिवर्तनको मार्गमा डोच्याउन विभिन्न क्षेत्रवाट योगदान पुराउनु हुने आदरणीय अग्रजहरु प्रति हार्दिक कृतज्ञता व्यक्त गर्दछु ।
४. नेपालको गणतान्त्रिक संविधानलाई कार्यान्वयन गर्न यस चालु आ.व. एक युगान्तकारी वर्ष रहेकोछ । निर्वाचित जनप्रतिनिधीहरुले लामो समय पछि, नेतृत्व लिए पश्चातमा देशमा विकास निर्माणका साथै सुशासनको प्रत्याभुती हुन शुरु गरेको छ । अहिले सम्ममा हामी चारवटा नगरसभा सम्पन्न गरि आज हामी पाँचौ नगरसभामा सहभागी हुन गैइरहेका छौ । सार्वभौमभौत्ता जनताका निर्वाचित जनप्रतिनिधी मार्फत जनताका विभिन्न इच्छा, आंकाक्षामा वृद्धि भएका छन्, सामाजिक न्याय सहितको समावेशी आर्थिक विकासको माध्यमवाट समृद्धि हासिल गर्न तिव्र अभिलाषा हुनुले हामीलाई जनप्रतिनिधी भएकोमा थप जिम्मेवारी बोध गराएको महशुस गरेको छु
५. जनताको इच्छा आंकाक्षा सबै समस्याहरु एकै पटक र छोटो समयमा सम्बोधन भइदियोस भन्ने हुन्छ तर समय, श्रोत साधन र क्षमताको हिसावले एकै पटक ती सबै समस्याहरु सम्बोधन गर्न सम्भव छैन त्यसमा पनि स्थानीय सरकार गठन भएको लामो समय भएको छैन, स्थानीय सरकारको स्रोत साधनको सुनिश्चीतता भइ नसकेको अवस्था छ । यस्तो अवस्थामा अधिकतम जनतालाई लाभ वा फाइदा दिने कार्यक्रम वा योजनालाई छनौट गर्ने वाध्यात्मक अवस्था स्थानीय तहमा रहेको छ । त्यही वाध्यात्मक परिस्थितिका वीचमा रहेर हामी यस पाँचौ नगर सभामा यथासम्भव समावेशी र सन्तुलित वजेट तर्जुमा गर्ने प्रयास गरेका छौ ।

सभा अध्यक्ष महोदय,

६. यस नगरपालिकाको पाँचौ नगर सभावाट चालु आ.व.२०७५/०७६ को स्वीकृत वार्षिक नीति कार्यक्रम बजेट अनुसार कुल स्वीकृत वजेट रु.४५ करोड ९० लाख ३ हजार ३१३ मध्ये २०७६ जेष्ठ मसान्त सम्म कूल.२६ करोड ३६ लाख ९४ हजार ३८८ वजेट खर्च भैसकेको व्यहोरा जानकारी गराउदछु । यो खर्च ५७.४५ प्रतिशत रहेकोछ । चालु आ.व.मा लगाइएका विभिन्न कर, सेवा शुल्कहरुवाट रु.८६ लाख २७ हजार ९२९ रकम आन्तरिक आम्दानी भएको छ । चालु आ.व.मा यस नगरपालिकाको सामाजिक सुरक्षा कार्यक्रम अन्तरगत ३०२७ जनालाई जम्मा रु.२ करोड ७६ लाख ६० हजार ४ सय दोस्रो किस्ता सम्मको रकम वितरण भइसकेको छ । तेस्रो किस्ता रकम निकास गरि भत्ता वितरण गर्ने काम संचालनको क्रममा रहेको छ । यसको लागि चालु आ.व. २०७५/०७६ मा रु.४ करोड १४ लाख ८७ हजार खर्च हुने अनुमान गरिएको छ ।

७. चालु आ.व.को विभिन्न विकास निर्माणका कार्यक्रम संचालन गर्दा विभिन्न समस्याहरु एवं चुनौतीको सामना गर्नुपरेको छ । जसले गर्दा तोकिएको समयमा सोचे जति प्रगती हासिल गर्न कठिन भएको छ । ती समस्याहरु तपाइहरु समक्ष अभिव्यक्त गर्ने अनुमती चाहन्छु ।

क) दरवन्दी अनुसारका कर्मचारीको व्यवस्था नहुनु ।

ख) कर्मचारीको समायोजनका कारण भएका कर्मचारीहरु पनि वीचैमा सरुवा भैजानु ।

ग) जनप्रतिनिधीहरु प्रति जनताको तिव्र इच्छा आकांक्षा रहनु ।

घ) उपभोक्ताको न्युन जनसहभागीता रहनु ।

ङ) जनप्रतिनिधी एवं कर्मचारीको क्षमता विकासका तालिमहरु ढिलो तथा कम हुनु ।

च) अभै पनि विभिन्न ऐन, नियमहरुको कमी हुनु ।

छ) स्पष्ट मार्गदर्शन नभएकोले कार्यान्वयनमा समस्या रहनु ।

ज) नगरपालिकाको आफ्नै प्रशासनिक भवन नहुनु ।

झ) संघ तथा प्रदेश सरकारवाट तयार गर्नुपर्ने नमुना कानून निर्माणमा ढिलाइ हुनु ।

ञ) पूर्वाधार विकास मागमा जनाता अत्यधीक माग भएतापनि कार्यान्वयनमा ढीलासुस्ति हुनु ।
आदी

८. उपरोक्त समस्याहरु एवं चुनौतीको वावजुद चालु आ.व.मा विभिन्न कार्यक्रम संचालन गर्न सक्नु यस नगरपालिकाको सक्षमताको रुपमा हामीले लिएकाछौ ।

९. वजेट निर्माण प्रक्रियामा नेतृत्व, सहकार्य र स्वामित्वको सन्तुलन मिलाउनु पर्ने हुन्छ । सहभागीतामुलक योजना तर्जुमा विधिवाट योजना छनौट गर्नु पर्ने भएकोले निश्चित विधि अबलम्बन गर्नु पर्ने हुन्छ । यस सन्दर्भमा आ.व.२०७६/०७७ को वजेट, नीति तथा कार्यक्रम तयार गर्दा निम्न समस्याहरु विद्यमान रहेकाछन् :

क) नेपाल सरकार र प्रदेश सरकारवाट स्पष्ट र समयमा वजेट सिलिड,नीति तथा मार्गदर्शन प्राप्त नहुनु ।

ख) चालु आ.व.को वित्तिय समानिकरण अनुदानमा कमी आउनु

ग) संघीय सरकारवाट भएको कर्मचारी समायोजनमा यस नगरपालिका दरवन्दी अनुसारको कर्मचारी समायोजन हुन नसक्नु ।

घ) शर्सत अनुदान रकम एकीन हुन नसक्नु तथा प्राप्त भएको अनुदानमा समेत चालु आ.व.मा भन्दा आगामी आ.व.मा धेरै कार्यक्रम तथा कर्मचारीहरुको रकममा कटौती हुनु

ड) जनशक्ति एवं भौतिक पूर्वाधारको समस्या कायमै रहनु ।

१०. माथि उल्लेखित समस्याका बावजुद जनताका अधिकतम जनआकांक्षालाई सम्बोधन गर्न नेपाल सरकारले अवलम्बन गरेका निती, संघीय सरकार र प्रदेश सरकारबाट प्रस्तुत निती तथा कार्यक्रम, स्थानीय सरकार संचालन ऐन, २०७४ ले प्रदत्त गरेका अधिकार नेपालको संबैधानिक व्यवस्था र स्वर्गद्वारी नगरपालिकाको मार्गदर्शन, सिद्धान्त, प्राथमिकता र मापदण्डलाई आधार मानि वजेट तयार पारिएको छ । आर्थिक विकासका लागि प्रचुर सम्भावना भएको यस नगरपालिकाको उर्भर भूमी, जडिबुटी व्यवसाय, वनजंगल, पर्यटकिय क्षेत्र स्वर्गद्वारी, माण्डवी नदि, उर्जाशिल नागरिक नै यहाँका विकासका मुख्य स्रोतको रूपमा लिएको छु । यही अवसरलाई अधिकतम प्रयोग गरि **समृद्ध नगर, सुखी नगरवासीको** सपनालाई साकार पार्न आर्थिक वर्ष २०७६/०७७ को वजेट तयार पार्दा निम्न नीति अवलम्बन गरि वजेट निर्माण गरेका छौ ।

नीति तथा प्राथमिकता

१. अधिकांश जनताको चाहना पूर्वाधार निर्माण भएकोले भौतिक पूर्वाधारलाई पहिलो प्राथमिकता दिने निती अवलम्बन गरिएको छ ।
२. अधुरा तथा क्रमागत योजनाहरूलाई यस आ.व.मा सम्पन्न गर्ने गरि वजेट विनियोजन गर्ने कुरालाई महत्व दिइएको छ ।
२. कृषि तथा पशुपालन क्षेत्रमा व्यवसायिकीकरण, आधुनिकीकरण र उत्पादन र उत्पादकत्व वृद्धि गर्ने, उद्यमशिलता विकास गरी रोजगारी सृजना गर्ने, आयआर्जन वृद्धि गर्ने ।
३. समावेशी र सन्तुलीत विकास सहितको आर्थिक अनुशासन र न्यायको प्रत्याभुति गर्ने ।
४. खानेपानी, सरसफाइ, वातावरण संरक्षण, विपद व्यवस्थापन गरी दिगो विकासको नीति अवलम्बन गर्ने ।
५. पर्यटन पूर्वाधार, बालमैत्री, सरसफाई र स्वच्छतामा पूर्ण आनीवानी परिवर्तन, बालविवाह, महिला मैत्री,जलवायु परिवर्तन तथा अनुकूलन, लैंगिक हिंसाका विषयहरूलाई विकासको मुल संवाहकको रूपमा ग्रहण गर्ने
७. पारदर्शिता, जवाफदेहीता, सहभागीता र उत्तरदायित्व मार्फत सुशासन कायम गरिने छ । जसलाई विकास र परिवर्तकको मुलमन्त्रको रूपमा पालना गरिने छ ।
८. सहभागीतामुलक योजना तर्जुमा, अनुगमन, लगानीमैत्री वातावरण ,संचार मैत्री, प्रविधीमैत्री दक्ष जनशक्तिको विकास गरि गरीवी न्युनिकरणमा सहयोग पुराउने ।
९. आन्तरिक आय वृद्धिको लागि प्रगतीशिल एवं वैज्ञानिक कर प्रणाली लागु गर्ने ।

१०. नगरपालिकाको वास्तविक वस्तुस्थितमा आधारित रहि आवधिक योजना तयार गरि “समृद्ध नगर, सुखी नगरवासी” को सपनालाई साकार पारिने छ ।
११. “श्रमको सम्मान, राष्ट्रको अभियान ” अन्तरगत प्रधानमन्त्री रोजगार कार्यक्रम तथा नगरको आफ्नै आन्तरिक स्रोत परिचालन मार्फत गरीब, विपन्न, एकल महिला, द्वन्द्वपिडीत, अल्पसंख्यक, सिमान्तकृत र पछाडी पारिएको वर्ग तथा समुदायहरूलाई आगामी आ.व.मा कम्तीमा ९०० जना वेरोजगार व्यक्तीहरूलाई १०० दिन वरावरको रोजगारी सृजना आत्मनिर्भर बनाउने नीति लिइएको छ र थप रोजगारी सिर्जनाका कार्यक्रमहरू पनि संचालन गरिने छ ।
१२. प्रदेश सरकार,केन्द्र सरकार तथा अन्य नीजि साभेदारहरूसँगको साभेदारीमा आयोजना संचालन गर्ने नीति लिइएको छ । त्यस प्रकारका परियोजना तथा योजनाहरूलाई पहिलो प्राथमिकता दिइनेछ

आदरणीय नगर सभा सदस्य एवं उपस्थित महानुभाव ज्यूहरू

अब म माथि उल्लेखित नीति एवं प्राथमिकताहरूको आधारमा बजेट, कार्यक्रम एवं कर सहित क्षेत्रगत बजेट, कार्यक्रम एवं विनियोजन प्रस्तुत गर्न चाहन्छु ।

भौतिक पूर्वाधार

११. “ भौतिक पूर्वाधार-विकासको आधार” लाई आत्मसात गर्दै यस नगरपालिकाका प्रत्येक वडामा एक वडा एक नमुना सडकको अवधारणा अनुसार सडकहरूको स्तरउन्नती, निर्माण तथा नियमित गाडी संचालनको लागि चालु आ.व.देखि संचालनमा रहेको कार्यक्रमलाई निरन्तरता दिदै आगामी आ.व.को लागि रु. १ करोड ८० लाख बजेट विनियोजन गरिएको छ । यसका साथै नगरपालिका भित्रका सडक मध्ये धरमपानी देखि भञ्ज्याङ्ग छेडा हुदै दाङ्ग रोल्पा जोडने मोटरवाटोको लागि रु. १५ लाख, वाइनेटा वाजम वेलटाकुरा हुदै दाङ्ग जोड्ने मोटरवाटोको लागि रु ५ लाख, स्वर्गद्वारी न.पा. २ नयाँगाऊ मोटरवाटो स्वर्गद्वारीको लागि रु. ५ लाख, भाक्रिवाङ्ग गावधारा,वर्तन हुदै हाम्जा खाल जोड्ने मोटरवाटोको लागि रु. ११ लाख, सरोजा उकालोफेदी डाफेधारा आपधारा हुदै डाडागाउ जोड्ने मो.वा.निर्माणको लागि रु. ११ लाख, धनचौर, तिमीले, धानधारा र दर्नेटा जोड्ने मो.वा. निर्माणको लागि रु. ५ लाख ३० हजार,तापाकोई धैरेनि ओरला हुदै रोल्पा अरेस जोड्ने मोटर वाटो निर्माणको लागि रु.१५ लाख, धैरेनि मान्दे हुदै छेडा जोड्ने मोटर वाटो निर्माणको लागि रु. १० लाख, रामपुर सिम्ले घोरखन्ने मोटरवाटो निर्माणको लागि रु. १० लाख र अन्य विभिन्न सडकहरूको मर्मत संभार, र निर्माणका लागि बजेट व्यवस्था गरिएको छ । सडक निर्माण तथा मर्मतको लागि आगामी आर्थिक वर्षको लागि रु. ४ करोड ३० लाख, १२ हजार विनियोजन गरिएको छ । कतिपय सडकहरू केन्द्र तथा प्रदेश सरकारबाट बजेट विनियोजन भएका छन् । सडकको नयाँ ट्रायाक खोल्दा आवश्यकता र औचित्यताको आधारमा मात्रै खोल्ने नीति लिइ नयाँ ट्रायाक खोल्ने भन्दा

पनि ट्रयाक खोलिएका सडकहरुको स्तरउन्नतीको लागि विशेष ध्यान दिइने छ । चालु आर्थिक वर्ष देखि नै भिगूमा रहेको बस पार्क नयाँ शहर कार्यक्रम अर्न्तगत निर्माण कार्य लाइ निरन्तरता दिइएकोछ ।

१२. “उज्यालो नगर ” कार्यक्रम अन्तरगत नगरपालिका भित्र विद्युत सुविधाको पंहुच नपुगेका सवै घरधुरीहरुमा विद्युत सेवा उपलब्ध गराउन आ.व. २०७६/०७७ का लागि संघीय सरकार तथा प्रदेश सरकारलाई अनुरोध गरिने छ । साथै विद्युतिकरणको लागि नेपाल विद्युत प्राधिकरण तथा वुटवल पावर कम्पनीबाट कार्यान्वयन हुने गरि थप वजेटको व्यवस्था मिलाइएको छ । विद्युत लाइन वाट विद्युत सेवा नपुग्ने घरपरिवारलाई सोलार विधीबाट उज्यालो प्रदान गरिने छ । भिगू वजार क्षेत्रमा राष्ट्रिय ग्रामीण तथा नवीकरणीय उर्जा कार्यक्रम सँगको साभेदारीमा सडक सोलार वत्तिको व्यवस्था मिलाइने छ । यसको लागि साभेदारी वजेटको व्यवस्था गरिएको छ । यसका साथै सोलारबाट सिंचाई, सोलारबाट खानेपानी आयोजनाहरु संचालनमा ल्याइने छ । शशर्त अनुदानबाट बैकल्पीक उर्जा कार्यक्रमबाट रु.११ लाख ३२ हजार प्राप्त हुनेछ । आगामी वर्षमा उर्जा क्षेत्र विकासको लागि रु.५० लाख वजेट विनियोजन गरिएको छ ।

१३. “एक घर एक धारा ” को नीति अबलम्बन गर्दै खानेपानी तथा सरसफाइ योजना संचालन गरिनेछ । यस कार्यक्रमको लागि वजेटको व्यवस्था मिलाइएको छ । यस नगरपालिकाको खानेपानी,सरसफाइ र स्वच्छता (WASH Plan) तयार गरि सवै वडाका खानेपानी सुविधा नपुगेका सवैघरहरुमा खानेपानीको सुविधा पुराउने लक्ष्य राखिएको छ । जसको लागि प्रदेश सरकारसँग साभेदारीमा कार्यक्रम संचालन गरिने छ । दहचौर लिफ्ट खानेपानीको लागि रु. ७ लाख .जुडापाटा खानेपानी योजनाको लागि रु ५ लाख, गोठिबाङ्ग बृहत खानेपानी योजनाको लागी रु ४ लाख र अन्य स-साना नयाँ तथा पुराना खानेपानी योजना संचालन तथा मर्मतको लागि वजेट व्यवस्था गरिएको छ । प्रदेश सरकार तथा केन्द्र सरकारसँगको साभेदारीमा विभिन्न लिफ्ट तथा ग्राभिटी खानेपानी योजनाको साभेदारी वजेटको व्यवस्था गरिएको छ । खानेपानी तथा सरसफाइ कार्यक्रमको लागी नगरपालिकाको तर्फबाट कुल रु २ करोड ५८ लाख बजेट प्रस्ताव गरिएको छ । यसको अलवा प्रदेश तथा संघीय सरकार मार्फत पनि खानेपानी तथा सरसफाइका कार्यक्रमहरु संचालन गर्ने व्यवस्था मिलाएका छौ । अन्य विभिन्न खानेपानी योजना, लिफ्ट सिंचाइ योजना तथा साना सिंचाइ योजनाहरु माण्डवी करीडोर आयोजना मार्फत संचालन गर्ने व्यवस्था मिलाइएको छ ।

१४. स्वर्गद्वारी नगरपालिकाको भवन निर्माणको जग्गाको व्यवस्था मिलाइएको छ । वडा नं. १,६,७ र ९ को भवन निर्माणको जिल्ला समन्वय समितिका विभिन्न कोषहरुमा संचित रकमबाट रु.६० लाख र नगरपालिकाको रु.४० लाख गरि रु १ करोडको बजेट विनियोजन गरिएको छ । भवन निर्माणको लागि संघीय सरकार, प्रदेश सरकार,जिल्ला समन्वय समितिसँग साभेदारी सहयोग उपलब्ध हुनेछ ।

१५. बस्ती विकास घरनक्सा पास तथा शहरी विकासका मापदण्डहरु स्वीकृत गरि लागु गरिएकोछ । २०७५ असार १ देखि नयाँ बन्ने घर निर्माणको लागी अनिवार्य घरनक्सा पास सुरु गरिएको छ भने २०७५ जेष्ठ मसान्त सम्म बनेका पक्की र कच्ची घरको २०७५ असार ११ गतेबाट घरनक्सा अभिलेखिकरण को व्यवस्था मिलाइ सकिएको छ भने यस नगरभित्रका सम्पूर्ण कच्ची तथा पक्की घरहरुलाई नगरमा अभिलेखिकरण हुनको लागि समेत अनुरोध गर्दछु ।
१६. “सुरक्षित आवास ” खरको छानामा गुजरा चलाईरहेका स्वर्गद्वारी नगरपालिका वडा नं ४,७,८ र ९ का गरीव तथा विपन्न खरको छानामा जीवन निर्वाह गरिरहेका ४१६ घरपरिवारहरुमा जस्ता पाता उपलब्ध गराइसकिएको छ भने आगामी २ वर्ष भित्रमा बाकी १८१७ घरहरुको लागि आवासलाई सुरक्षित गर्न खरको छाना विस्तारित कार्यक्रमलाई निरन्तरता दिइएको छ । यसका लागी कार्यविधि बनाई घर धनीको अनिवार्य सहभागीताको व्यवस्था मिलाइएको छ । खरको छाना विस्तारित कार्यक्रम नगर र प्रदेश सरकारको साभेदारीमा संचालन गरिने छ । जसको लागि नगरबाट रु. १ करोड ५० लाख र प्रदेश सरकारबाट रु. १ करोड ५० लाख गरि कुल रु.३ करोड बजेट विनियोजन गरिएको छ । यस कार्यक्रमलाई निरन्तरता दिदै आगामी २ वर्ष भित्रमा यस नगरका सम्पूर्ण घरहरुमा जस्ताको छाना छाउने गरि बजेटको व्यवस्था गरिएको छ ।

आर्थिक विकास

१७. कृषि तथा पशुपालनलाई व्यवसायीकरण, आधुनिकीकरण र यान्त्रीकरण गर्नमा जोड दिइनेछ । युवाहरुलाई कृषिमा आकर्षित गरि स्वरोजगार सृजना गराउन कृषि व्यवसायलाई प्रोत्साहित गर्न, उत्पादनमा आधारित कृषि तथा पशुपालन अनुदान कार्यक्रम लाइ निरन्तरता दिइएको छ । विभिन्न कृषक, समुह, फर्महरुलाई गरि चालु आ.व.मा रु. ५० लाख विनियोजन गरिएकोमा आगामी वर्ष यसलाई २ गुणाले वृद्धि गरि कृषि र पशु क्षेत्र विकासका कार्यक्रमको लागी रु. १ करोड २० लाख ५० हजार विनियोजन गरिएको छ । संघिय सरकारको शसर्त अनुदानबाट कृषि र पशु क्षेत्र विकासका लागी रु. १६ लाख ४५ हजार लगानी हुनेछ । यी रकमहरु कृषि तथा पशु बजारीकरण, कृषक अनुदान, प्राङ्गारिक मल उत्पादन तथा व्यवस्थापन अनुदान, सहकारीको संलग्नतामा वृद्धि, विभिन्न उद्यमीहरुको स्थापना, दुग्ध उत्पादन, नश्लसुधार, बिउ बिजन, डाले तथा भुइघाँस,फलफूलको वेर्ना वितरण लगाएतका क्षेत्रमा खर्च गरिनेछ । उद्यमशिलाता विकासका लागी शसर्त अनुदान एब नगरपालिकाको बजेट परिचालन गरिनेछ । आर्थिक विकासका कार्यक्रमहरु संचालन गर्न हेफर कार्यक्रम, फूलवारी एकीकृत ग्रामीण विकास संस्थासँगको साभेदारीमा कृषि र पशुपालन क्षेत्रमा अवसरहरु सिर्जना (गोल -२) परियोजना, फूलवारी एकीकृत ग्रामीण विकास संस्थाको साभेदारी तथा कारितासको सहयोगमा संचालन हुने नेपाल जिवीकोपार्जन उत्थानसिल परियोजना (NLRC)जस्ता संस्थाहरु लाइ समेत परिचालन गरिनेछ ।

१८. पर्यटकीय क्षेत्र स्वर्गद्वारी क्षेत्रमा आउने पर्यटकको संख्यालाई वृद्धि गर्न प्रदेश सरकारको सहयोगमा नगरपालिकाको समन्वयमा स्वर्गद्वारी पर्यटन गुरु योजना अनुरूप स्वर्गद्वारीको पूर्वाधार

निर्माण गरिनेछ । स्वर्गद्वारी आश्रमको पूर्वाधार निर्माणमा प्रदेश सरकारबाट बजेट ब्यवस्था मिलाइएको छ । यसका साथै यस नगरपालिका क्षेत्र भित्रका धार्मिक एवं पर्यटकीय स्थलहरुको पहिचान गरि थप कार्यक्रम संचालन गरिनेछ । पर्यटन प्रबर्द्धनलाई सहयोग पुग्ने गरि वडा नं ५ मा बहुउद्देश्यीय सामुदायिक भवन निर्माणको कार्य शुरु गरिएको छ । भने यसलाई आगामी आ.व.मा पनि निरन्तरता दिइने छ । र वडा नं ३ को बाल उद्यानपार्क निर्माण कार्य नयाँ शहर कार्यक्रम अर्न्तगत यसै चालु आ.व.वाटै काम सुरुभएको छ भने आगामी आ.व.मा पनि निरन्तरता दिइने छ । साथै बर्डा न. ८ को. दहचौर शान्तीपार्क निर्माणको नमुना अध्ययन भई सकेकोछ भने प्रदेश सरकारको साभेदारीमा समेत वडा नं ४ को जिमुरपाटामा सूचना प्रविधियुक्त पार्कको अध्ययन कार्य सम्पन्न भैसकेको छ । यि दुवै कार्यका लागी आगामी वर्षको लागी रु.४१ लाख बजेटको व्यवस्था मिलाइएको छ । भने बाकी रकमको लागी शहरी विकास आयोजना, प्रदेश सरकार र निजि क्षेत्रको सहयोग लिईनेछ । यस बाट सो क्षेत्रका जनताको जिवनस्तर तथा आयस्तरमा वृद्धि हुने अपेक्षा लिइएको छ । पर्यटन व्यवस्थालाई पर्वद्धन तथा आर्कषण गरि स्थानीय जनताको आय स्तरमा वृद्धि गर्नको लागी स्वर्गद्वारी नगरपालिको वडा नं. ८ को चाल्नेटारमा एअरपोर्ट निर्माण कार्य आगामी आ.व.देखि शुरु हुने अपेक्षा लिइएको छ । पर्यटक आर्कषित गर्न स्वर्गद्वारी आश्रमलाई पर्यटकको प्रमुख गन्तव्य मानि स्वर्गद्वारी नगरपालिका वडा नं. ५, सारीको भूवनोट, स्वर्गद्वारी नगरपालिका वडा नं. ९ को सुकसुके शिलापार्क, स्वर्गद्वारी नगरपालिका वडा नं.२ को कालिका पार्क, स्वर्गद्वारी नगरपालिका वडा नं. ४ को अत्याधुनिक सूचना प्रविधि मैत्री पार्क, स्वर्गद्वारी नगरपालिका वडा नं ८ को शान्ति पार्क तथा स्वर्गद्वारी केवलकार संचालनलाई स्वर्गद्वारी नगरका गौरवका आयोजनाको रुपमा छनौट गरिएको छ । समग्र पर्यटन पूर्वाधार विकासको लागी आगामी वर्षको लागी रु.५३ लाख ८५ हजार वजेट विनियोजन गरिएको छ ।

१९. नेपाल सरकारको एक **स्थानीय तह एक औधोगिक ग्राम** स्थापना गर्ने नीति अनुसार स्वर्गद्वारी नगरपालिकाको वडा न ३ स्थित बलाङ्गलाई **औधोगिक ग्रामको** लागी सिफारिस गरिएको छ । नेपाल सरकारबाट त्यसको अध्ययन कार्य गराउनमा पहल गरिने छ ।

सामाजिक विकास

२०. शिक्षा र स्वास्थ्यको गुणस्तर सुधारको लागी विशेष जोड दिईनेछ । शिक्षा क्षेत्रको सुधारका लागी शिक्षक दरबन्दी मिलान, कक्षा तह मिलान, शिक्षक भर्ना, परिक्षा पद्धती लगाएत शिक्षा क्षेत्रको सुधारको लागी नगर शिक्षा नियमावली अनुसार कार्य प्रारम्भ गरिनेछ । संस्थागत विद्यालय संचालनको लागी स्पष्ट मापदण्ड बनाई लागु गरिनेछ । **एक नगर एक प्राविधिक शिक्षालय**को अवधारणा अर्न्तगत स्वर्गद्वारी नगरपालिकाको वडा न.५ सारीको उमामहेश्वरी मा.वि.मा कृषि प्राविधिक शिक्षालय स्वीकृत भै संचालन भैसकेको जानकारी गराउन चाहन्छु । उक्त शिक्षालयको प्रयाप्त भौतिक पूर्वाधार विकास तथा जनशक्ति व्यवस्थापनको लागी पहल गर्ने प्रतिवद्धता व्यक्त गर्दछु । आगामी आ.व.देखि अन्य वडाहरुमा पनि आवश्यकता र औचित्यका आधारमा प्राविधिक

धारका विद्यालय संचालन गर्ने नीति लिइएको छ । शिक्षा क्षेत्रको विकासको लागि नेपाल सरकारको शर्त अनुदान रु.१४ करोड १५ लाख ३९ हजार खर्च गरिनेछ, भने नगरपालिकाबाट १ करोड ४७ लाख बजेटको व्यवस्था गरिएको छ । उत्कृष्ट विद्यालय तथा उत्कृष्ट शिक्षक शिक्षिकाहरुको लागि पुरस्कृत गर्ने व्यवस्था मिलाइएकोछ ।

२१. स्वास्थ्य क्षेत्रलाई बदलिदो परिवेश अनुसार सेवासुविधा बृद्धि गरि गुणस्तरिय सेवा उपलब्ध गराउन स्वास्थ्य विमा कार्यक्रम अभियानकै रुपमा संचालन गरिनेछ । सोको लागि प्राथमिक स्वास्थ्य केन्द्र भिंगृमा फार्मसी स्थापना भैसकेकोछ र सोको लागि जनशक्तिको व्यवस्थापन गरिनेछ । स्वास्थ्य सेवाबाट वञ्चितमा परेका समुदायहरुको सुविधालाई मध्यनजर राखि चालु आ.व.मा यस नगरका ३ स्थानमा शहरी स्वास्थ्य केन्द्र स्थापन गरि सेवा प्रवाह गरिएको छ भने आगामी वर्षहरुमा पनि त्यस्ता दुर्गम वस्तिहरुको छनौट गरि स्वास्थ्य सेवाको पहुँचमा बृद्धि गर्ने नीति लिइएको छ । आँखा शिविर तथा एकिकृत स्वास्थ्य शिविर कार्यक्रमहरु संचालन गरिने छ । महिला स्वयंसेविकाहरुको सेवालालाई मुल्यांकन गर्दै चालु आ.व. देखि दिईदै आएको प्रोत्साहन भत्तामा आगामी आ.व.बाट मासिक रु.३०० थप गरि मासिक रु. ८००। पुराइएको छ जुन कार्यलाइ आगामी दिनहरुमा पनि निरन्तरता दिईनेछ । स्वऐच्छिक अवकासमा जाने स्वयंसेविकाहरुलाई नेपाल सरकारले दिई आएको रकममा २५ प्रतिशत थप बजेट नगरपालिकाबाट व्यवस्था मिलाइएको छ ।

२२. **जिरो होम डेलीभेरी सेवा**, मातृत्व सेवा, प्राथमिक स्वास्थ्य सेवा, क्षयरोग नियन्त्रण,एकीकृत महिला स्वास्थ्य तथा प्रजनन स्वास्थ्य कार्यक्रम, एकिकृत बाल स्वास्थ्य एवं पोषण, महामारी तथा रोग नियन्त्रण, अपाङ्गता रोकथाम तथा कुष्ठरोग नियन्त्रण, अस्पताल निर्माण सुधार, व्यवस्थापन सूचना प्रणाली,राष्ट्रिय स्वास्थ्य शिक्षा, सूचना र संचार केन्द्र, उपचारात्मक सेवा कार्यक्रम, नर्सिङ तथा सामाजिक सुरक्षा सेवा लगाएत स्वास्थ्य क्षेत्रका विभिन्न क्रियाकलापहरु संचालन गर्न शर्त अनुदानको रुपमा रु.३ करोड ४२ लाख १२ हजार बजेट विनियोजन गरिएको छ । औषधी व्यवस्थापन, स्वयंसेविका प्रोत्साहन, गर्भवती महिलाहरुलाई पोषण सामाग्री, स्वास्थ्य शिविर तथा आयुर्वेद सेवा जस्ता विभिन्न कार्यक्रम संचालनको लागि नगरपालिकाबाट थप रु.६० लाख ८५ हजार बजेट व्यवस्था मिलाइएको छ । गर्भवती तथा सुत्केरी आमा र बच्चाको स्वास्थ्य सुविधालाई मध्यनजर गरि यस नगरपालिकाबाट गर्भवती उत्प्रेरणा र संस्थागत सुत्केरी कार्यक्रमलाई निरन्तरता दिइएको छ । चालु आ.व.देखि शुरु गरिएको सुत्केरी पश्चातको दोस्रो र तेस्रो घरदैलो पुगि आमा र बच्चाको स्वास्थ्य जाँच कार्यक्रमलाई निरन्तरता दिइएको छ । आयुर्वेद स्वास्थ्य कार्यक्रम संचालन गर्न रु. ५९ लाख ४७ हजार शर्त बजेट परिचालन गरिनेछ । यस नगरपालिकामा आँखा अस्पताल स्थापना तथा प्राथमिक स्वास्थ्य केन्द्रको स्तरोन्नतीको लागि प्रयास गरिने छ । चालु आ.व. मा ४२ जना दिर्घ रोगीको स्वास्थ्य उपचार सहयोग कार्यक्रममा हाल सम्म रु ४ लाख २० हजार, दैवी प्रकोपमा परेका २२ जना व्यक्ति तथा १ विद्यालय गरि जम्मा रु.३ लाख २७ हजार २४० र विभिन्न दुर्घटना परेका व्यक्तिहरुको लागि सहयोग रु. १ लाख ३६ हजार गरि कुल जम्मा रु.८ लाख ८३ हजार २४० खर्च भएको ब्यहोरा जानकारी

गराउदै आगामी वर्षको लागि पनि बजेटको ब्यबस्था मिलाइएको छ । गाउघर क्लिनिक, शहरी स्वास्थ्य केन्द्र स्थापना, किशोरकिशोरी कार्यक्रम, पोषण कार्यक्रम, खोप कार्यक्रम लगाएत स्वास्थ्य सेवाका विभिन्न कार्यक्रमहरु संचालन हुनेछन यसका लागि विभिन्न संघ संस्थासँग समेत कार्यक्रम संचालन, परिचालनमा साभेदारी गर्ने नीति लिइने छ ।

२३. युवाहरुलाई खेल क्षेत्रमा आर्कषित गरि देश निर्माणमा सहयोग पुऱ्याउन वडा न. ४ को बाभ्रिपुरमा उच्च सुविधायुक्त खेल मैदान निर्माणकार्य सुरु भएकोछ यस कार्यलाई आगामी वर्ष पनि निरन्तरता दिईनेछ । यसको लागि नगरपालिकाबाट रु. २० लाख बजेट विनियोजन गरिएको छ । यस नगरक्षेत्र भित्र संचालन हुने विद्यालय स्तरिय राष्ट्रपति रनिङ शिल्ड खेलकुद तथा स्वर्गद्वारी नगर कप खेलकुद प्रतियोगीताहरुको निरन्तरताको लागि रु. ८ लाख बजेटको ब्यबस्था गरिएको छ । विद्यालय स्तरिय राष्ट्रपति रनिङ शिल्ड खेलकुद प्रतियोगीताको लागि सर्शत अनुदानबाट रु.१ लाख विनियोजन गरिएको छ । खेलकुद विकास कार्यक्रमको लागि वडा स्तरबाट समेत विभिन्न खेलकुद कार्यक्रम संचालन गर्ने ब्यबस्था मिलाइएको छ जसको लागि जम्मा रु १५ लाख ३० हजार बजेट विनियोजन गरिएको छ ।

२४. सामाजिक रुपमा पछाडी पारिएको बर्गलाई विकासको मुल प्रवाहमा समावेश गर्न महिला बालबालिका, दलित, जनजाती, अपांगताहरुको लागि क्षमता विकास र सशक्तिकरणका विभिन्न कार्यक्रम संचालन गरिनेछ । बालमैत्री स्थानीय शासन कार्यक्रमलाई प्रभावकारी रुपमा संचालन गरिने छ । पूर्वाधार विकासले मात्र नगरको समावेशी विकास हुन नसक्ने भएकोले सामाजिक क्षेत्रको रुपान्तरणको लागि विभिन्न सामाजिक अभियान संचालन गरिनेछ ।

यि अभियानका साथ साथै आगामी २ वर्ष भित्रमा यस नगरलाई पूर्ण सरसफाई र स्वच्छता युक्त नगर घोषण गर्ने लक्ष्य लिइएको छ । यस क्षेत्रका विभिन्न क्रियाकलापहरु संचालन गर्न डिभिजन वन कार्यालय, सेभ द् चिल्डेन ,सुआहारा लगाएत अन्य कार्यलय र संघ संस्थाहरुसँग समन्वय गरि कार्यक्रम संचालन गरिनेछ ।

गरिवी निवारण कोषका कार्यक्रमहरु र सहकारी संस्थाहरुको कार्यक्रम स्थानीय तहमा हस्तान्तरण भएकाछन । यी कार्यक्रमहरु नगरपालिकाको समन्वयमा संचालन गरिनेछ ।

लक्षित बर्गका कार्यक्रम संचालनको लागि आगामी आ.व.को लागि रु. ३१ लाख ७८ हजार विनियोजन गरिएको छ । जुन कार्यक्रमहरुबाट उनीहरुको ज्ञान, सीप र क्षमतामा वृद्धि भै आत्म निर्भर हुने गरि साना उद्येमी हुनेगरि कार्यक्रम संचालन गरिने ब्यबस्था गरिकोछ ।

२५. चालु आ.व. मा ३०२७ जनाले सामाजिक सुरक्षा भत्ता पाईसकेका छन् । दोश्रो चौमासिक सम्म वडाहरुमा सामाजिक सुरक्षा भत्ता वितरण भैसकेकोछ भने तेश्रो चौमासिक वितरण कार्य सुरु गर्ने तयारी भैरहेको छ । सामाजिक सुरक्षा भत्ताको लागि चालु आ.व.मा रु. ४ करोड १४ लाख ८७

हजार खर्च हुनेछ भने आगामी वर्षको लागी रु. ७ करोड प्रस्ताव गरिको छ । यो बजेट नेपाल सरकारबाट प्राप्त हुनेछ ।

२६. गरिव तथा पिछडिएको जनताको उज्वल भविष्य र सपनाहरूलाई पूर्ति गर्नकोलागि चालु आ.व. देखि संचालनमा आएको **जनतासंग मेअर कार्यक्रम** आगामी वर्ष पनि निरन्तरता दिइएको छ । यस कार्यको लागी रु. ५० लाख बजेट विनियोजन गरिएको छ । यो कार्यक्रम कार्यान्वयनका लागी कार्याविधि वनाई लागु गरिने छ ।
२७. गरिव,विपन्न, पिछडिएको तथा स्वास्थ्य सेवाको पहुँचमा पुग्न नसक्ने महिला गर्भवती तथा सुत्केरी महिलाहरूको लागी **उपमेअरको कोशेली कार्यक्रम** आगामी वर्ष देखि संचालन गरिने छ । यस कार्यक्रमको लागी रु.२० लाख बजेट विनियोजन गरिएको छ । जसबाट प्रत्यक्षरूपमा महिला दिदीवहिनीहरू लाभान्वीत हुने आशा लिइएको छ । जुन कार्यक्रम संचालन गर्नको लागी स्पष्ट मापदण्ड र कार्यविधी वनाइ कार्यान्वयन गरिने छ ।

वन बाताबरण र सरसफाई

- २८ “सुन्दर,सफा,स्वच्छ हरियाली सहर, स्वर्गद्वारी नगरपालिकाको रहर ” भन्ने नाराका साथ वन वाताबरण र सरसफाई लाई उच्च प्राथमिकता दिदै नगरपालिका क्षेत्र भित्रको फोहर उठाउने कार्य प्रारम्भ भएकोछ । फोहरको उचित व्यवस्थापनको लागी ल्याण्ड फिल साईडको व्यवस्था गर्दै फोहर संकलन कार्यलाई सबै वडामा विस्तार गरिनेछ । फोहरमैला व्यवस्थापनको लागी बजेटको व्यवस्था गरिएको छ । यस कार्यमा विगत वर्षहरूमा पश्चिम नेपाल ग्रामीण खानेपानी तथा सरसफाई परियोजना दोस्रो चरणले गरेको सहयोगको उच्च सराहना गर्दै आगामी दिनमा पनि सहयोगको अपेक्षा गरिन्छ । चालु आ.व.मा यस नगरपालिकोको वडा नं.३, भिंगुलाई पूर्ण सरसफाइयुक्त वडा घोषणा गरि सकिएको छ भने बाकी वडाहरूलाई पनि आगामी २ वर्षभित्रमा पूर्ण सरसफाइ युक्त वडा घोषणा गरि नगरपालिकालाई नै सफा, स्वच्छ र सुन्दर नगरपालिका वनाउने लक्ष्य लिइएको छ । सरसफाइ कार्यलाई निरन्तरता तथा टेक्टर मार्फत फोहर व्यवस्थापन कार्य शुरु गरिएको छ । जुन कार्यमा आगामी वर्षमा समुदायको सहभागीतामा फोहरको व्यवस्थापन गर्ने निति लिइएको छ । यस नगरपालिका क्षेत्र भित्र वन डडेलो नियन्त्रण गर्नको लागी सामाग्रीको व्यवस्थापन गरिने छ । यी सबै कार्यको लागी रु. ३० लाख ७५ हजार बजेट विनियोजन गरिएको छ । फोहरलाई स्रोतमा नै व्यवस्थापन र वर्गीकरण,पुनः प्रयोग,प्रशोधन गर्ने अभियान संचालन गरिने छ । नगरवाट फोहर व्यवस्थापन तथा ढुवानी गरेवापत घरधनीवाट शुल्कलिने व्यवस्था मिलाइएको छ ।
- २९ वातावरणीय संरक्षण, जलवायु परिवर्तन र अनुकुलन, विपद व्यवस्थापन जस्ता विषयलाई सम्बोधन गर्न विपद व्यवस्थापन कोष स्थापना गरिएको छ । यी सवालहरूलाई सम्बोधन गर्न **एक वडा एक रिचार्ज पोखरी** ,नगर स्तरिय नर्सरी सुदृढीकरण, नमुना गाड्डेन, बृक्षारोपण र वडा स्तरिय स्थानीय

विपद व्यवस्थापन योजनाहरू कार्यान्वयनलाई निरन्तरता दिइएको छ । एक घर २ फुल, १ फलफुल स्थानीय जनसहभागीतामा संचालन गरिनेछ ,जलवायु परिवर्तन र अनुकुलन तथा न्यूनिकरण कार्यक्रम लागु गरिनेछ । यस कार्यमा विभिन्न संघसंस्था समेतको परिचालन एवं समन्वयको व्यवस्था मिलाइएको छ ।

३०. गिाँड, वालुवा, ढुंगा तथा नदी जन्य पदार्थको उत्खनन र निकासीको लागी प्रारम्भीक वातावरणी मुल्यांकन IEE कार्य सम्पन्न गरिएकोछ सोही आधारमा यसमा कर लगाईनेछ ।

सेवा प्रवाह र शुसासन

३१ प्रगतिशिल करको माध्यमबाट करदातालाई करको दायरामा आबद्ध गरि बढि कर तिर्न सक्षम ब्यक्तिलाई सम्मानको नीति लिईने छ । स्थानीय समुदायहरूको सुविधालाई मध्यनजर दिदै आगामी आर्थिक वर्षदेखि सम्पत्ति कर र भुमी कर आ-आफ्नै वडावाट संकलन गर्ने व्यवस्था लागु गरिनेछ । कर, सेवा शुल्क तथा अन्य करबाट नगरपालिकाको आन्तरिक श्रोतलाई बृद्धि गरिने छ । चालु आ.व.को जेष्ठ मसान्त सम्म रु. ८६ लाख २७ हजार ९२१ आन्तरिक कर उठेकोमा आगामी आ.व. भित्र कुल रु.१ करोड १७ लाख उठाउने लक्ष्य लिइएको छ ।

३२ विभिन्न ब्यसाय, फर्म, संस्थाहरूलाई नगरपालिकामा अनिवार्य दर्ता र नविकरण गराउनु पर्ने नीति लिईएकोछ । जसको लागि प्युठान उद्योग वाणिज्य संघसँग सहकार्य गरिएको छ । चालु आर्थिक वर्ष देखि घ बर्गको निर्माण ब्यबसायिहरूको दर्ता र नविकरण नगरपालिकाबाटै हुनै आइरहेको जानकारी गराउछु । साथै उद्योग, व्यापार, व्यवसाय तथा संघ संस्था र समुह दर्ता समेत नगरपालिकावाट शुरुवात गरिएको छ ।

३३. पारदर्शिता, जवाफदेहिता, शुसासन र उत्तरदायित्व कायम गर्न सार्वजनिक सुनुवाई, सामाजिक परिक्षण, विभिन्न प्रचार प्रसारका कार्यक्रमहरू संचालन गरिनेछ ।

३४. नगरपालिकाको कार्यलाई विधि सम्बत संचालन गरि शुसासन कायम गर्न हाल सम्म ३० वटा ऐन, नियम, कार्यविधि तथा निर्देशिकाहरू स्वीकृत भैसकेका छन यी नियमहरूलाई २०७६ श्रावण देखी पूर्ण रुपमा कार्यान्वयन गरिने छ । यसका साथै यस नगर सभामा थप विधेकहरू पेश गरिनेछ । नगरपालिकाको न्यायिक समितिलाई सक्रिय वनाउन न्यायिक ईजलासको ब्यवस्था मिलाईनेछ र प्रत्येक वडाहरूमा मेलमिलाप केन्द्र गठन गरिएको छ । ती मेलमिलाप केन्द्रहरूको क्षमता विकास गर्दै लगिनेछ ।

सभा अध्यक्ष महोदय,

३५. मैले माथी प्रस्तुत गरेका बजेट कार्यान्वयनका लागि कुल बजेट रु.५१ करोड ६५ लाख ९२ हजार बजेट विनियोजन प्रस्ताव गरेको छु । यो कुल विनियोजन मध्ये चालु तर्फ प्रशासनिक खर्चको लागी रु.६ करोड रकम विनियोजना गरिएको छ । संघीय सरकारको वित्तिय समानीकरण

अनुदान रु. १० करोड ७३ लाख, संघीय सरकार शसर्त अनुदान रु.१८ करोड ६९ लाख, प्रदेश सरकार वित्तिय समानिकरण रु. ४३ लाख ३८ हजार, शसर्त अनुदान १ करोड १० लाख, प्रदेश सरकार समपुरक अनुदान रु. २ करोड, संघीय सरकार राजश्व वाडफाँड रु. ९ करोड ८९ लाख, प्रदेश सरकार राजश्व वाँडफाँड रु. ६४ लाख ५४ हजार, आन्तरिक राजश्व १ करोड १७ लाखको पुँजीगत र चालु प्रकृतिका कार्यक्रम संचालन गर्न रु. ४५ करोड ६५ लाख ५२ हजार विनियोजन प्रस्ताव गरिएकोछ । जस मध्ये प्रत्येक वडामा वडास्तरिय योजनाको लागी रु. ५५ लाखको दरले वजेट शिलिङ उपलब्ध गराईएको छ ।

३६. राजश्व तथा कर, गैर करका दरहरु, करमा छुट व्यवस्था गर्न वनेको आर्थिक विधेक, २०७६, र समष्टीगत बजेट विनियोजन तथा खर्च सम्बन्धी विधेक, २०७६ यसै साथ पेश गरिएकोछ ।

३७. अन्तमा, हाम्रो निमन्त्रणालाई स्वीकार गरि यस गरिमामय पाँचौ नगर सभाको बजेट प्रस्तुतीको अवसरमा उपस्थित भई शोभा बढाई दिनु भएकोमा राजनितिक दलका प्रमुख एवं प्रतिनिधी ज्यूहरु र अन्य सम्पूर्ण अतिथिज्यूहरुमा हार्दिक कृतज्ञता ज्ञापन गर्दछु ।

यस सम्मानित पाचौ नगरसभामा पेश भएको नीति तथा कार्यक्रमहरु र बिषयगत समितिका संयोजकज्यूहरुबाट पेश भएको सम्बन्धित समितिका नीति तथा कार्यक्रमहरुलाई प्राथमिकताका साथ अगाडी वढाउन नगरपालिका कार्यालय प्रतिवद्ध भएको व्यहोरा अनुरोध गर्न चाहन्छु । सिमित श्रोत र साधनको उपलब्धताका कारण नगरवासीहरुको असिमीत अपेक्षा अनुरुप पूर्ण रुपमा सम्बोधन गर्न नसकिएता पनि क्रमिक रुपमा सम्बोधन गर्दै जान सम्बन्धित सरोकारवाला निकायहरुसँग समन्वय गरि नगरपालिका अगाडी वढदै जानेछ । यस अभियानमा सबै पक्षको रचनात्मक सहयोगको अपेक्षा गर्दै गरिमामय सभामा उपस्थित हुनुभएका सम्पूर्ण नगर सभाका सदस्यज्यूहरु, राजनीतिक दलका प्रमुख एवं प्रतिनिधि ज्यूहरु, सरकारी तथा गैर सरकारी कार्यालयका प्रमुख ज्यूहरुहरु, नगरपालिकाका कर्मचारीहरु सबैलाई धन्यवाद दिदै प्रस्तावित कार्यक्रम तथा वजेटले नगरवासीका चाहना र आवश्यकतालाई केही हद सम्म भएपनि परिपूर्ति गर्न सफल हुनेछ भन्ने आशा एवं विश्वास राख्दै वजेट कार्यान्वयनमा सबैको साथ र सहयोगको अपेक्षा राख्दै वजेट वक्तव्य यही अन्त्य भएको व्यहोरा सम्मानित गरिमामय पाँचौ नगर सभा समक्ष निवेदन गर्दछु ।

धन्यवाद ।

गोमा रेग्मी
नगर उप प्रमुख
स्वर्गद्वारी नगरपालिका प्यूठान